

የህዘን መግለጫ መልእክት

በሊቢያ ISIS በተባለ የሽብርተኛ ቡድን በግፍ የተገደሉ ዜጎቻችን ሞት ከተሰማበት ሰዓት ጀምሮ መላው የአገራችን ሕዝብና መንግሥት በጥልቅ ሃዘን ውስጥ ይገኛል። ይህንን የግፍ ግድያ በተመለከተ የወጡትን መረጃዎች መነሻ በማድረግ መንግሥት የሚችሉትን ማንነት ለመለየት ባደረገው የማጣራት ስራ ዜጎቻችን መሆናቸውን ካረጋገጠ በኋላ የተሰማውን ከፍተኛ ሃዘን አስመልክቶ መግለጫ አውጥቷል። ክቡር ጠቅላይ ሚኒስትራችን አቶ ሃይለማርያም ደሳለኝ በሽብርተኛ ቡድኑ ለተገደሉ ዜጎቻችን የተሰማቸውን ጥልቅ ሃዘን ገልጸው ለሚችሉ ቤተሰቦችና ለመላው የአገራችን ሕዝብ መጽናናትን በመመኘት፣ በሽብርተኛ ቡድኑ የተፈጸመው ኢ-ሰብዓዊና አረመኔያዊ ድርጊት በማውገዝ አገራችን የፀረ ሽብር ትግሉን አጠናክሮ እንደምትቀጥል ገልጸዋል።

የኢ.ፌ.ዲ.ሪ የሕዝብ ተወካዮች ምክር ቤት በጠራው አስቸኳይ ስብሰባ በሊቢያና በደቡብ አፍሪካ በሚገኙ ዜጎቻችን ላይ በደረሰው የግፍ ግድያ የተሰማውን መሪ ሃዘን የገለጸ ሲሆን፣ የሽብርተኛ ቡድኑንም ድርጊት አውግዟል። ምክር ቤቱ ከሚያዝያ 14 ቀን ጀምሮ ለሦስት ተከታታይ ቀናት ብሔራዊ የሃዘን ቀን እንዲሆን ያወጀ ሲሆን፣ ይህም በሁሉም የኢትዮጵያ ክልሎች፣ በሁለቱም የከተማ አስተዳደሮች እንዲሁም በውጭ አገር በሚገኙ የኢትዮጵያ ኤምባሲዎች፣ የቆንሰላ ጽ/ቤቶች፣ የንግድ ጽ/ቤቶች እና የኢትዮጵያ መርከቦች ሰንደቅ ዓላማችን ዝቅ ብሎ እንዲውለበለብ ወስኗል።

ኤምባሲያችንም በሊቢያና በደቡብ አፍሪካ በግፍ የተገደሉ ዜጎቻችን ሞት ላይ የተሰማውን ጥልቅ ሃዘን እየገለጸ፣ በሽብርተኛ ቡድኑ የተደረገውን እኩይ ተግባር በፅኑ ያወግዛል። በተጨማሪም ኤምባሲያችን በሚሸፍናቸው በኖርዲክ አገሮች የሚኖሩ ኢትዮጵያውያን፣ ትውልድ ኢትዮጵያውያን እንዲሁም የኢትዮጵያ ወዳጆች በሙሉ ይህንን እኩይ ተግባር በማውገዝ ኮሚኒቲው በሚሰባሰብባቸው በተለያዩ የእምነት ተቋማት በመገኘት በጥቃቱ ስለባ ለሆኑት ዜጎቻችን የመታሰቢያና የፀሎት ስነስርዓት እንዲያካሂዱ እንዲሁም የተለያዩ አማራጮችን በመጠቀም ድርጊቱን አጥብቀው እንዲያወግዙና ሃዘናቸውን እንዲገልጹ ጥሪውን ያስተላልፋል። ኤምባሲያችን በዜጎቻችን ላይ የደረሰውን ጥቃት በማውገዝ የጥቃቱ ስለባ ለሆኑት ዜጎቻችን የመታሰቢያና የፀሎት ስነስርዓት በስቶክሆልም የሚያዘጋጅ መሆኑን እየገለፅን ቦታውንና ቀኑን በተቻለ ፍጥነት የምናሳውቅ መሆኑን እንገልጻለን። በተጨማሪም ከሀሙስ ሚያዝያ 15 ቀን ጀምሮ በፅ/ቤታችን የህዝብ የህዘን መግለጫ መዝገብ የምናዘጋጅ መሆኑን እናሳውቃለን።

የኢ.ፌ.ዲ.ሪ ኤምባሲ

ስቶክሆልም